

अकृषी विद्यापीठे व त्यांच्या मार्फत चालविण्यात
येणाऱ्या महाविद्यालयातील शासन मान्य पदांची भरती
करण्यासंदर्भात...

महाराष्ट्रशासन

उच्च व तंत्र शिक्षण विभाग

शासन परिपत्रक क्रमांक: संकिर्ण २०१४/(४२/२०१४)/विशि-१

मंत्रालय विस्तार भवन, मुंबई ४०० ०३२

तारीख:३० जानेवारी, २०१४

वाचा —

१) कुलसचिव, एस.एन.डी.टी महिला विद्यापीठ यांचे क्र. जीएडी/एससी-जन/नस्ती-०३/२०१३-
२०१४/२१०७; दि. २७, जानेवारी, २०१३

प्रस्तावना —

राज्यातील अकृषी विद्यापीठे व विद्यापीठामार्फत चालविण्यात येणाऱ्या महाविद्यालयातील शिक्षक, व शिक्षकेत्तर संवर्गातील पदांच्या शासन स्तरावरून आढावा घेऊन आकृतीबंध निश्चित करण्यात आलेला आहे. सदर आकृतीबंधानुसार मंजूर करण्यात आलेल्या पदांची भरती करण्यापूर्वी संचालक, उच्च शिक्षण, अथवा विभागीय सह संचालक, उच्च शिक्षण यांचे “ना हरकत प्रमाणपत्र” घेण्याबाबत कोणतीही तरतूद अस्तित्वात नाही, असे असतानाही काही विभागीय सह संचालक यांच्याकडून विद्यापीठातील रिक्त पदे भरण्यापूर्वी ना हरकत प्रमाणपत्र प्राप्त करून घेण्याची कार्यवाही करण्यात येत असल्याचे शासनाच्या निदर्शनास आले आहे. अशा प्रकारच्या कार्यवाहीमुळे कालापव्यय होत असून परिणामी विद्यापीठाच्या शैक्षणिक व प्रशासकीय कामकाजावर प्रतिकूल परिणाम होत आहे.

२. राज्यातील अकृषी विद्यापीठातील शिक्षक व शिक्षकेत्तर संवर्गातील पदांच्या भरतीवरील बंदी उठविण्याबाबत दि. ८ नोव्हेंबर, २०११ च्या शासन आदेशान्वये व त्यानंतर वित्त विभागाच्या दि. २८ फेब्रुवारी, २०१३ च्या शासन निर्णयान्वये आवश्यकते आदेश निर्गमित करण्यात आले आहेत. तथापि, काही विभागीय सह संचालक कार्यालयाकडून महाविद्यालयासाठी लागू असलेल्या शासन निर्णय क्र. पदभ-२०१२/प्र.क्र. २८२/म.शि ५, दि. २८/५/२०१३ रोजी च्या शासन निर्णयातील आदेश विचारात घेऊन विद्यापीठातील रिक्त पदे भरण्यासंदर्भात कार्यवाही करण्यात येत असल्याचे शासनाच्या निदर्शनास आले आहे. सदर दिनांक २८/५/२०१३ चे आदेश विद्यापीठास लागू नाहीत.

३. वरील दोन्ही मुद्यासंदर्भातील वस्तुस्थिती विचारात घेता राज्यातील अकृषी विद्यापीठे व सर्व विभागीय सह संचालकाच्या कार्यप्रणाली मध्ये एकवाक्यता नसल्याचे दिसून येते. त्यामुळे या संदर्भात शासन स्तरावरून आवश्यकते निर्देश देण्याची बाब शासनाच्या विचारधीन होती.

परिपत्रक—

४. उक्त प्रस्तावनेत नमूद केलेली वस्तुस्थिती विचारात घेता शासन खालील प्रमाणे निर्देश देत आहे :-

(i) राज्यातील अकृषी विद्यापीठे व त्यांच्यामार्फत चालविण्यात येणाऱ्या महाविद्यालयासाठी शासनाने मंजूर केलेल्या शिक्षक संवर्ग व शिक्षकेत्तर संवर्गातील रिक्त पदे भरण्यापूर्वी संचालक, उच्च शिक्षण, अथवा विभागीय सह संचालक, उच्च शिक्षण, यांच्याकडून ना हरकत प्रमाणपत्र आवश्यकता नाही. तथापि, सदर रिक्त पदे भरल्यानंतर पदांचे वेतन सुरु करण्यापूर्वी संबंधित विद्यापीठाने पदभरती विहित नियमानुसार केली असल्याचा अहवाल संबंधित विभागीय सह संचालकांना सादर करावा व सदर पद भरती विहित नियमानुसार झाल्याची खात्री करूनच विभागीय सह संचालकांना वेतन अनुदान सुरु करावे.

(ii) शासन निर्णय क्र. पदभ-२०१२/प्र.क्र.२८२/म.शि ५, दि. २८/५/२०१३ या शासन निर्णयातील तरतूदी विद्यापीठातील शिक्षक व शिक्षकेत्तर संवर्गास लागू नाहीत.

(iii) वरील निर्देशाची काटेकोरपणे अंमलबजावणी करण्यात यावी.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक क्र.२०१४०१३०१७२१४५६४०८असा आहे.

महाराष्ट्राचेराज्यपालयांच्याआदेशानुसारवनावाने.

विकास तु. कदम

कार्यासन अधिकारी, महाराष्ट्र शासन

प्रत,

- १) मा. राज्यपाल तथा कुलपती यांचे सचिव, राजभवन, मलबार हिल, मुंबई
- २) मा. कुलगुरु, सर्व अकृषी विद्यापीठे
- ३) मा. मुख्यमंत्री यांचे प्रधान सचिव
- ४) सर्व सहसचिव/उपसचिव/ अवर सचिव, उच्च व तंत्र शिक्षण विभाग

- ५) संचालक, उच्च शिक्षण, महाराष्ट्र राज्य, पुणे
- ६) सर्व विभागीय सह संचालक, उच्च शिक्षण
- ७) कुलसचिव, सर्व अकृषी विद्यापीठे
- ८) मा. मंत्री, (उ.व.तं.शि), यांचे खाजगी सचिव
- ९) मा. राज्यमंत्री, (उ.व.तं.शि), यांचे खाजगी सचिव
- १०) सर्व कार्यासन अधिकारी, उच्च व तंत्राशिक्षण विभाग
- ११) निवड धारिका विशि-१